




4310CH13



سبق – 13

درختوں سے محبت

درختوں پر ہے چڑیوں کا بسیرا
درختوں سے ملے سایہ گھنیرا
خوشی سے چہچہاتے ہیں پرندے
خدا کی حمد گاتے ہیں پرندے
مسافر دھوپ سے گھبرا کے آئیں
تو ٹھنڈی چھاؤں میں آرام پائیں
سڑک، میدان، رستوں پر گھروں پر
درختوں کا اثر ہے موسموں پر



بڑے بوڑھے ہمارے کہہ گئے ہیں
 درختوں سے ہزاروں فائدے ہیں
 بڑوں کی یہ نصیحت یاد رکھیں
 درختوں کو سدا آباد رکھیں
 درختوں کی حفاظت ہم کریں گے
 درختوں سے محبت ہم کریں گے
 (مدحت الانتر)



1. لفظ اور معنی

درخت	:	پیڑ
بسیرا	:	رہنے کی جگہ، ٹھکانا، وہ جگہ جہاں چڑیاں رات بسر کریں، گھونسلہ
حمد	:	وہ نظم جو خدا کی تعریف میں ہو
مُسافر	:	سفر کرنے والا
نصیحت	:	وہ بات جو اچھا کام کرنے یا بُرائی سے بچنے کے لیے کسی سے کہی جائے، عموماً ایسی بات بڑے لوگ اپنے چھوٹوں سے کہتے ہیں۔
حفاظت	:	خطرے یا نقصان سے بچاؤ، دیکھ بھال

2. غور کیجیے

- درخت بہت کارآمد اور مفید ہوتے ہیں۔ ان سے پھل تو ملتے ہی ہیں، ساتھ ہی ہوا بھی صاف ہوتی ہے۔ ان کے سائے میں سکون ملتا ہے۔ ہمیں اپنے آس پاس موجود پیڑوں کی حفاظت کرنی چاہیے اور نئے پیڑ لگانے چاہئیں۔

3. سوچیے، بتائیے اور لکھیے

- چڑیاں کہاں بسیرا کرتی ہیں؟
- مُسافر دھوپ سے بچنے کے لیے کہاں آرام کرتے ہیں؟
- درختوں سے کیا فائدے ہیں؟
- درختوں کی حفاظت کیوں ضروری ہے؟
- درختوں کے بارے میں بڑے بوڑھے کیا کہہ گئے ہیں؟

4. ان مصرعوں کو صحیح لفظوں سے پورا کیجیے

- (الف) درختوں پر ہے کا بسیرا (پرنندوں/چڑیوں)
- (ب) خدا کی گاتے ہیں پرندے (حمد/نعت)
- (ج) مسافر سے گھبرا کے آئیں (بارش/دھوپ)
- (د) درختوں کو آباد رکھیں (سدا/صداء)
- (ه) درختوں کی ہم کریں گے (حفاظت/بربادی)

5. ان لفظوں سے جملے بنائیے

درخت مسافر سدا حفاظت بسیرا آرام

6. ان لفظوں کے نیچے ان کے متضاد لکھیے

خوشی	دھوپ	ٹھنڈا	آرام	بوڑھا	فائدہ	محبت	بڑا

7. نظم سے ایسے تین مصرعے لکھیے جن میں لفظ ”درختوں“ آیا ہو


- ●
- ●
- ●

8. ان لفظوں کے واحد لکھیے

جمع	درختوں	موسموں	ہزاروں	بوڑھوں	رستوں	گھروں	چڑیوں	بڑوں
واحد								

9. پڑھیے، سمجھیے اور لکھیے

- ”درختوں کے فائدے“ پر پانچ جملے لکھیے۔
- بعض لفظوں کا تلفظ ایک جیسا ہوتا ہے لیکن معنی اور املا کے اعتبار سے وہ مختلف ہوتے ہیں جیسے ”سدا“ اور ”صدا“۔ پہلے لفظ کا مطلب ہمیشہ، لیکن دوسرے کا مطلب ’آواز‘ ہے۔ اسی طرح نیچے لکھے ہوئے دائروں میں سے ایک جیسے تلفظ والے لفظوں کو استاد کی مدد سے خالی خانوں میں لکھیے۔



10. نظم میں جو لفظ استعمال نہیں ہوئے ہیں، ان کے گرد دائرہ بنائیے

محبت	ہمارا	تمھارا	بسیرا	درختوں	نفرت	غم
گرم	دھوپ	گھیرا	تکلیف	حمد	موسموں	جوان
نقصان	مکان	بزرگ	اُستاد	خدا	سڑک	اثرات
چھاؤں	جلیل	صدا	عام	آم	سدا	

11. ان تصویروں کے بارے میں دو دو جملے لکھیے

